

Saňa çenli

Category: Goşgular, Kitapcy
написано kitapcy | 23 январа, 2025
Saňa çenli SAŇA ÇENLI

Saňa çenli...
Görmäge ýol uzak däl,
Dem salym haýdasaň ýetäýjek ýaly.
Arman, telim aýlap, telim hepdeläp
Ylgap, soňlap bilemok men bu ýoly.

Saňa çenli.
Dyrmaşmaly daglara,
Derýalaryň tolkunynda akmaly.
Dilin-dişin dişlemeli adamlar,
Diýdirmeli: «Görüň-le bu akmagy...»

Saňa çenli...
Aňnat-aňnat gumlary
Hem düşekçe, hemem ýorgan etmeli.
Gijeler düýşümde damja suw, gözläp,
Jeren görsem, seni sorap ýatmaly.

Saňa çenli...
Geçip ýalňyň içinden,
Endamyňy çirkizmeli mazaly.
Gerek bolsa, döretmeli ýaýdanman
Ýol ugrunda ýatan ýalňyz mazary.

Saňa çenli...
Buýruk bolsa, mazardan
Silkinip çykmaly, diýlen bada men.
Ýanyp, doňup, hatda ölüp ýetsem bes...
Bozmasam bolýa-da yşkyn kadasyn.

Italmaz NURYÝEW. Goşgular